

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, చతుష్పంచాశత్తమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః

అథ చతుష్పశ్చాశత్తమోఽధ్యాయాః

బృహదశ్య ఉవాచ

దమయంతీ తు తచ్చుత్వా వచో హంసస్య భారత ।

తతః ప్రభృతి న స్వస్థా నలం ప్రతి బభూవ సా ॥ 54-1॥

తతశ్చింతాపరా దీనా వివర్ణవదనా కృశా ।

బభూవ దమయంతీ తు నిఃశ్వాసపరమా తదా ॥ 54-2॥

ఊర్ధ్వదృష్టిర్ధ్యానపరా బభూవోన్మత్తదర్శనా ।

పాండువర్ణా క్షణేనాథ హృచ్చయావిష్టచేతనా ॥ 54-3॥

న శయాసనభోగేషు రతిం విందతి కర్త్రిచిత్ ।

న నక్తం న దివా శేతే హోహతి రుదతీ పునః ॥ 54-4॥

తామస్వస్థాం తదాకారాం సఖ్యస్తా జజ్ఞురింగితైః ।

తతో విదర్శపతయే దమయంత్యాః సఖీజనః ॥ 54-5॥

న్యవేదయత్ తామస్వస్థాం దమయంతీం నరేశ్వరే ।

తచ్చుత్వా నృపతిర్భీమః దమయంతీ సఖీగణాత్ ॥ 54-6॥

కిమర్థం దుహితా మేఽద్య నాతిస్వస్థేవ లక్ష్మితే ॥

54-7॥

స సమీక్ష్య మహీపాలః స్వాం సుతాం ప్రాప్తయకౌవనామ్ ।

అపశ్యదాత్మనా కార్యం దమయంత్యాః స్వయంవరమ్ ॥ 54-8॥

స సన్నిమంత్రయామాస మహీపాలాన్ విశాంపతిః ।

విషోఽనుభూయతాం వీరాః స్వయంవర ఇతి ప్రభో ॥ 54-9॥

శ్రుత్వా తు పార్థివాః సర్వే దమయంత్యాః స్వయంవరమ్ ।

అభిజగ్ముస్తతో భీమం రాజానో భీమశాసనాత్ ॥ 54-10॥

హస్త్యశ్వరథఘోషేణ పూరయంతో వసుంధరామ్ ।

విచిత్రమాల్యాభరణైః బలైర్బుశ్యైః స్వలంకృతైః ॥ 54-11॥

తేషాం భీమో మహాబాహుః సార్ధివానాం మహాత్మనామ్ ।
యథార్థమకరోత్ పూజాం తే ౧ వసంస్తత్ర పూజితాః ॥ 54-12॥

ఏతస్మిన్నేవ కాలే తు సురాణామృషిసత్తమా ।
అటమానౌ మహాత్మానౌ ఇంద్రలోకమితో గతౌ ॥ 54-13॥

నారదః పర్వతశ్చైవ మహాప్రాజ్ఞౌ మహావ్రతౌ ।
దేవరాజస్య భవనం వివిశాతే సుపూజితౌ ॥ 54-14॥

తావర్చయిత్వా మఘనా తతః కుశలమవ్యయమ్ ।
పప్రచ్ఛానామయం చాపి తయోః సర్వగతం విభుః ॥ 54-15॥

నారద ఉవాచ

ఆవయోః కుశలం దేవ సర్వత్రగతమీశ్వర ।
లోకే చ మఘవన్ కృత్స్నే నృపాః కుశలినో విభో ॥ 54-16॥

బృహదశ్వ ఉవాచ

నారదస్య వచః శ్రుత్వా పప్రచ్ఛ బలవృత్రహా ।
ధర్మజ్ఞాః పృథివీపాలాః త్వక్తజీవితయోధినః ॥ 54-17॥

శస్త్రేణ నిధనం కాలే యే గచ్ఛంత్యపరాజ్ ముఖాః ।
అయం లోకోక్షయస్తేషాం యథైవ మమ కామధుక్ ॥ 54-18॥

క్వ ను తే క్షత్రియాః శూరా నహి పశ్యామి తానహమ్ ।
ఆగచ్ఛతో మహీపాలాన్ దయితానతిథీన్ మమ ॥ 54-19॥

ఏవముక్తస్తు శక్రేణ నారదః ప్రత్యభాషత ।

నారద ఉవాచ

శృణు మే మఘవన్ యేన న దృశ్యంతే మహీక్షితః ॥ 54-20॥

విదర్భరాజ్ఞో దుహితా దమయంతీతి విశ్రుతా ।
రూపేణ సమతిక్రాంతా పృథివ్యాం సర్వయోషితః ॥ 54-21॥

తస్యాః స్వయంవరః శక్ర భవితా న చిరాదివ ।

తత్ర గచ్ఛంతి రాజానః రాజపుత్రాశ్చ సర్వశః ॥ 54-22॥

తాం రత్నభూతాం లోకస్య ప్రార్థయంతో మహీక్షితః ।

కాంక్షంతి స్మ విశేషేణ బలవృత్రనిఘాదన ॥ 54-23॥

ఏతస్మిన్ కథ్యమానే తు లోకపాలాశ్చ సాగ్నికాః ।

ఆజగుర్దేవరాజస్య సమీపమమరోత్తమాః ॥ 54-24॥

తతస్తే శుశ్రువుః సర్వే నారదస్య వచో మహత్ ।

శ్రుత్వైవ చాబ్రువన్ హృష్టాః గచ్ఛామో వయమపుత ॥ 54-25॥

తతః సర్వే మహారాజ సగణాః సహవాహనాః ।

విదర్భానభిజగుమ్స్తే యతః సర్వే మహీక్షితః ॥ 54-26॥

నలోఽపి రాజా కౌంతేయ శ్రుత్వా రాజ్ఞాం సమాగమమ్ ।

అభ్యగచ్ఛదదీనాత్మా దనుయంతీమనువ్రతః ॥ 54-27॥

అథ దేవాః పథి నలం దదృశుర్భూతలే స్థితమ్ ।

సాక్షాదివ స్థితం మూర్త్యా మన్మథం రూపసంపదా ॥ 54-28॥

తం దృష్ట్వా లోకపాలాస్తే భ్రాజమానం యథా రవిమ్ ।

తస్థుర్విగతసంకల్పాః విస్మితా రూపసంపదా ॥ 54-29॥

తతోఽంతరిక్షే విష్టభ్య విమానాని దివౌకసః ।

అబ్రువన్ నైషధం రాజన్ అవతీర్య నభస్తలాత్ ॥ 54-30॥

భోభో నిషధరాజేంద్ర నల సత్యవ్రతో భవాన్ ।

అస్మాకం కురు సాహాయ్యం దూతో భవ నరోత్తమ ॥ 54-31॥

ఇతి శ్రీమన్మహాభారతే వనపర్వాంతర్గత నలోపాఖ్యానపర్వణి

ఇంద్రనారదసంవాదే చతుష్పంచాశత్తమోఽధ్యాయః ॥54॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

